

कुलदेवी के दर्शन करने जा रहे दो भाइयों के परिवार हादसे का शिकार, छह की मौत

तीन घायलों को जोधपुर रैफर किया, कुशलक्षेम पूछने एमडीएम अस्पताल पहुंचे कलेक्टर-एसपी

जोधपुर/सादुलपुर, (कास)। नागणेच्या माता के दर्शन के लिए जा रहे भाइयों के परिवारों की बोलियों को जोधपुर की बिलाड़ा तहसील के पास राष्ट्रीय राजमार्ग 165 पर झुलरी फांटा के पास सीमेंट से लदे ट्रक ट्रेलर से टकरा गई, हादसे में दोनों भाइयों के परिवार के तीन लोगों की मौतें पर ही मौत हो गई जबकि तीन ने बिलाड़ा के ट्रोमा सेंटर में पहुंच कर दम तोड़ दिया। तीन गंभीर घायलों को शुक्रवार सुबह जोधपुर के मथुरादास माथुर अस्पताल में रैफर किया गया। घायलों की कुशलक्षेम जानने के लिए जिला कलेक्टर हिमांशु गुप्ता, ग्रामीण पुलिस अधीक्षक अनिल कयाल भी अस्पताल पहुंचे। हादसे में छह लोगों की मौत होने के साथ तीन घायल हुए हैं।



जोधपुर के मथुरादास माथुर अस्पताल में जिला कलेक्टर व एसपी ने घायलों की कुशलक्षेम पूछी।

बिलाड़ा वृत्ताधिकारी भूपेंद्र सिंह शेखावत ने बताया कि चूरू जिले के ख्याली तहसील के रहने वाले चैनसिंह राजपूत और पवनसिंह का परिवार अपनी कुलदेवी नागणेच्या माता के दर्शनार्थ नागणा जा रहे थे। यह लोग जयपुर से रात में 7-8 बजे के आस पास रवाना हुए थे। उनकी

बोलियों गाड़ी जब जोधपुर के बिलाड़ा में नेशनल हाइवे 125 पर पहुंची तब झुलरी फांटा के पास में मोड़ पर उनसे आगे चल रहे सीमेंट से लदे ट्रेलर ने अचानक से ब्रेक लगा दिया। इससे उनकी गाड़ी पीछे से ट्रेलर में घुस गई

और बोलियों में सवार नौ लोगों में से 3 की घटनास्थल पर ही मौत हो गई। छह घायलों को तत्काल आम लोगों की मदद से बिलाड़ा के ट्रोमा सेंटर पर भेजा गया। वहां पर तीन ने पहुंचते ही दम तोड़ दिया। वृत्ताधिकारी भूपेंद्र

सिंह ने बताया कि हादसा रात में तकरीबन एक बजे के आस पास हुआ। सूचना पर पहुंची पुलिस ने ट्रेलर को ज्वर कर लिया है। हादसे में पवनसिंह के दो पुत्रों 19 साल का विजयसिंह, प्रवीण सिंह एवं पत्नी

जोधपुर की बिलाड़ा तहसील के पास राष्ट्रीय राजमार्ग 165 पर झुलरी फांटा के पास की घटना

मंजू कंवर की मौत होने के साथ उसके भाई चैनसिंह के परिवार में उसकी पुत्री 19 साल की मधुकंवर, पुत्र 20 साल का उदयप्रताप सिंह और 6 साल की मासूम दर्पण कंवर पुत्री वीरेंद्र सिंह की मौत हो गई। वहीं खुद 40 साल का पवन सिंह उसका भाई चैनसिंह, चैनसिंह की पत्नी संजू कंवर घायल हो गए। दुर्घटना में मृत छह जनों के परिजनों को मुख्यमंत्री सहायता कोष से 1-1 लाख रुपए तथा घायलों के लिए 20-20 हजार रुपए की सहायता राशि मंजूर की गई है। मुख्यमंत्री अशोक गहलोत ने ट्वीट कर इस दुर्घटना पर गहरा दुःख जताते हुए संवेदना व्यक्त की है।

कोटा में हिट एंड रन केस: कार ने दंपती को कुचला, पति की मौत

कार में सवार पति-पत्नी मौके से फरार हुए

कोटा, (निस)। शहर के नयापुरा थाना इलाके में हिट एंड रन केस का मामला सामने आया है जिसमें गुरुवार देर रात एक कार ने सड़क के नजदीकी सो रहे दंपती को कुचल दिया। हादसे में पति दिनेश की मौत हो गई और पत्नी और 11 साल का बेटा गंभीर रूप से घायल हो गईं। जिसे महाराज भीमसिंह अस्पताल में भर्ती कराया गया है।

घटना की सूचना के बाद पुलिस अधिकारी भी अस्पताल पहुंचे। पुलिस ने मृतक के शव को महाराज भीमसिंह अस्पताल की मोर्चरी में रखवा दिया है। वहीं शुक्रवार सुबह मृतक के परिजनों ने अस्पताल में हंगामा शुरू कर दिया। नयापुरा थाने के सब इंस्पेक्टर लईक अहमद ने बताया कि घटना जेके लोन अस्पताल के सामने मोंटेसरी स्कूल के पास की है। नयापुरा की तरफ से स्टेशन की तरफ जा रही अनियंत्रित कार ने देर रात करीब 1.15 बजे घटना को अंजाम दिया है।

घटना में मजदूर दिनेश की मौत हो गई है जबकि उसकी पत्नी वेणी और बेटा राकेश गंभीर रूप से घायल है। अहमद ने बताया कि मजदूर परिवार बारा का रहने वाला है। परिवार कोटा में मजदूरी के कार्य से ही जुड़ा हुआ था और सड़क के किनारे झोपड़ी बनाकर रह रहा है। कार में भी पति-पत्नी सवार थे जो घटना के बाद कार को मौके पर

हटाकर फरार हो गए। पुलिस ने कार को जब्त कर जांच शुरू कर दी है।
तेज धमाके की आवाज-
दुर्घटना इतनी भीषण थी कि तेज धमाके की आवाज से सब सिहर गए। कार आगे से काफी क्षतिग्रस्त हो गई और झोंपड़ी में रखा हुआ सामान भी तहस-नहस हो गया। जिस खाट पर दिनेश सोया हुआ था वो भी पूरी तरह से चकनाचूर हो गई है। आनन-फानन में लोग हादसे के शिकार लोगों को सामने ही स्थित एमबीएस अस्पताल लेकर गए जहां पर तुरंत ही चिकित्सकों ने उसे मृत घोषित कर दिया। पुलिस उपाधीक्षक कालुराम वर्मा के मुताबिक गाड़ी चालक के नशे में होने की बात को जांचा जा रहा है।

घटना के बाद रास्ते पर बैठ गए लोग-
घटना के बाद पीड़ित परिजनों ने सड़क पर ठेले लगा कर गुस्से का इजहार किया। इस पर पुलिस घटनास्थल पर पहुंची और इन लोगों को समझाया गया। मृतक के दूसरे बेटे का कहना है कि वो और उसके अन्य भाई बहन थोड़ी दूर झोपड़ी में अंदर सोए हुए थे। वे भी इस दुर्घटना में चोटिल हो सकते थे। मृतक के बेटे का आरोप है कि कार चालक नशे में था। उससे टोक से चला भी नहीं जा रहा था।

बरासों से सड़क पर रहता है परिवार-
जिस जगह से हिट एंड रन का केस हुआ है, वहां मोंटेसरी स्कूल और लाडपुरा पंचायत समिति के मेन गेट के बीच सड़क के किनारे बड़ी संख्या में लोग झोंपड़ी बनाकर रहते हैं। ये सभी एक ही परिवार के सदस्य हैं। इन्हें प्लास्टिक के काले त्रिपाल से ढका हुआ है। जिस समय हादसा हुआ था पर करीब 25 लोग अलग-अलग झोंपड़ी में सो रहे थे। आसपास के लोगों का कहना है कि करीब 40 साल से लोग यहां पर ही रहते हैं और अब उनका परिवार काफी बढ़ गया है। कई बार अतिक्रमण की कार्रवाई भी यहां पर हुई और इन लोगों को हटाया गया लेकिन ये वापस यहीं आकर जम जाते हैं। सभी लोग मजदूरी करके अपना गुजर-बसर करते हैं।

सूरजगढ़ पालिका ईओ सुमेर सिंह श्योराण को सस्पेंड किया

सूरजगढ़, (निस)। नगरपालिका ईओ सुमेर सिंह श्योराण को डीएलबी डायरेक्टर ने एक आदेश जारी कर सस्पेंड कर दिया है। जानकारी के मुताबिक झालरापाटन में ईओ पद पर रहते हुए सुमेरसिंह श्योराण के विरुद्ध एसीबी में भ्रष्टाचार को लेकर मुकदमा दर्ज हुआ था। मामले में राज्य सरकार ने ईओ श्योराण की अभियोजन स्वीकृति जारी करते हुए निलंबित कर दिया।

निलंबन के दौरान जयपुर मुख्यालय पर रहने के आदेश दिए गए हैं। आपको बता दें कि नगरपालिका कार्यभार ग्रहण करने के बाद ईओ सुमेर सिंह श्योराण का कार्यकाल विवादों भरा रहा। चेयरमैन के बिना हस्ताक्षर के ईओ श्योराण ने पट्टा जारी कर दिया था। जिसमें नगर पालिका चेयरमैन पुष्पा गुप्ता अपने पार्षदों के साथ धरने पर बैठ गई थी। मामले को लेकर विधायक सुभाष पुनिया ने भी ईओ सुमेर सिंह श्योराण की शिकायत कर रखी थी। वार्ड 14 की

रहने वाली अनिता देवी गुप्ता भी पट्टे की एचज में सुमेर सिंह श्योराण पर एक लाख रुपए मांगने का आरोप लगा चुकी है। इसके अलावा शिक्षिका सारिका व उनकी बहन ने भी ईओ सुमेर सिंह श्योराण पर महिलाओं से बदतमीजी से बात करने का आरोप लगाया था।

बारहवें से लौट रहे दंपती की कार चालक ने ली जान

जोधपुर, (कास)। निकटवर्ती जोधपुर-जयपुर सड़क मार्ग पर एक सड़क हादसे में पति-पत्नी की मौत हो गई। पाली जिले के जैतारण क्षेत्र निवासी दंपती बाइक पर सवार होकर भोपालगढ़ क्षेत्र में किसी रिश्तेदार की मौत होने पर उसके बाहरवें की रस्म में शामिल होने जा रहे थे। भावी के निकट सामने से तेज रफ्तार के साथ आई एक कार ने उनकी बाइक को टक्कर मार दी। अस्पताल ले जाने के समय दोनों की मौत हो गई।

पुलिस के अनुसार जैतारण क्षेत्र के आगेवा गांव निवासी 58 वर्षीय जेमल छीपा अपनी पत्नी 56 वर्षीय पुष्पा के साथ बाइक पर सवार होकर भोपालगढ़ जा रहे थे। भावी के समीप सामने से तेज रफ्तार के साथ आई एक कार ने बाइक को टक्कर मार उछाल दिया। दोनों पति-पत्नी काफी दूर उछल कर गिरे। नीचे गिरने से वे गंभीर रूप से घायल हो गए। मौके पर पहुंचे लोगों ने हाथों हाथ उन्हें बिलाड़ा अस्पताल पहुंचाया। मगर उनकी मौत हो चुकी थी। बिलाड़ा पुलिस ने इसमें अब जांच आरंभ की है। शवों को कार्रवाई के उपरांत परिजनों को सौंप दिया गया।

बयाना में 61 कार्टन अवैध शराब बरामद

बयाना, (निस)। जयपुर से आई आबकारी विभाग की स्पेशल टीम ने गुरुवार देर शाम को कस्बे के बजरिया मार्केट स्थित एक गेस्ट हाउस पर छापामार कार्रवाई कर अवैध अंग्रेजी-देशी शराब बरामद की है।

कार्रवाई के समय अवैध शराब के कारोबार में लिप्त शराब माफिया मौके का लाभ उठाकर भागने में सफल रहे। यह गेस्ट हाउस पुलिस चौकी व आबकारी थाने से मात्र तीस कदम की दूरी पर है। इस कार्रवाई को लेकर और सामने बैठे संबंधित विभाग के अधिकारी- कर्मचारियों की कार्यशैली को लेकर लोगो में तरह-तरह की चर्चाएं रहें। यह शराब इस टीम ने बजरिया मार्केट स्थित गेस्ट हाउस पर उसके बगल में स्थित दो अन्य बिल्डिंग से बरामद की। कार्रवाई के समय अवैध शराब के कारोबार में लिप्त शराब माफिया मौके का लाभ उठाकर भागने में सफल रहे। आबकारी विभाग की इस छापामार



बयाना में जयपुर से आई आबकारी विभाग की स्पेशल टीम ने गेस्ट हाउस से अंग्रेजी-देशी शराब जब्त की।

कार्रवाई में जोनल आबकारी अधिकारी ज्ञानप्रकाश मीणा सहायक आबकारी अधिकारी दिगम्बर सिंह, स्थानीय आबकारी अधिकारी सतीश खटाना व अमर सिंह आदि शामिल थे। जोनल आबकारी अधिकारी ज्ञानप्रकाश मीणा

ने बताया कि बयाना में इस बार अभी तक शराब के ठेके नहीं हो सके हैं। इसके बावजूद भी बयाना में कुछ लोगों की ओर से बड़े पैमाने पर शराब बेचे जाने की सूचनाएं मिल रही थी। सूचनाओं की तहकीकात कर जयपुर

से टीम गठित कर यह कार्रवाई की गई। उन्होंने बताया कि कार्रवाई के दौरान 61 कार्टन अंग्रेजी व देशी शराब जब्त की गई जिसकी कीमत लाखों रुपये बताई है। इस मामले में गेस्ट हाउस मालिक को भी मुल्जिम बनाया जाएगा।

भारत-पाक बॉर्डर पर खेत से चार किलो हेरोइन बरामद

श्रीगंगानगर, (निस)। जिले के अनुपगढ़ इलाके में गांव छह एमएसआर के खेत में पाकिस्तान की ओर से हेरोइन गिराने के मामले में पांच लोगों की गिरफ्तार के दो दिन बाद एक और खेत में चार किलो हेरोइन बरामद हुई। पुलिस ने इस मामले में पकड़े गए आरोपियों को रिमांड पर लिया था। उनसे पूछताछ की तो पास के एक और खेत में हेराइन मिलने की जानकारी मिली। इस पर पुलिस पास के उस खेत में पहुंची और तलाशी शुरू की तो वहां चार किलो हेरोइन बरामद हुई।

दो दिन पहले गिरफ्तार किए गए पांच लोगों से पूछताछ में मिली नई खेप

सीमा से सटे गांव 33 एपीडी बी में ठाकर पृथ्वी सिंह के खेत से बरामद हुई। इसे ठाकर सत्येंद्र सिंह कास्ट करता है। पुलिस ने दो दिन पहले इसी इलाके के गांव छह एमएसआर से रवि उर्फ रविंद्र सिंह, राजिवंद्र और गुरनाम सिंह तथा जसवीर सिंह को गिरफ्तार किया था। इनसे पूछताछ में इन आरोपियों ने स्वीकार किया कि उन्होंने पहले भी इलाके में हेरोइन की खेप मंगवाई थी।

यह खेप अब भी खेतों में ही पड़ी है। इस पर अनुपगढ़ थाना क्षेत्र की बीएसएफ सीमा चौकी बिजौर और मजनु पोस्ट के बीच सीमा से सटे गांव 33 एपीडी बी में ठाकर पृथ्वी सिंह के खेत से तलाशी ली तो वहां चार किलो हेरोइन बरामद हुई।

पुलिस को भारत पाक सीमा क्षेत्र में सीमा से सटे खेतों में ड्रोन के जरिए हेरोइन गिराने की सूचना मिली थी। इस पर बॉर्डर इलाके में दबिश देकर पांच लोगों को गिरफ्तार किया गया था। इन लोगों से पुलिस इन दिनों पूछताछ कर रही है। इसी दौरान एक अन्य खेत में हेरोइन होने की सूचना पर कार्रवाई की गई।

पिकअप की टक्कर से पुलिसकर्मी की मौत

बयाना, (निस)। बयाना-भरतपुर रोड पर भीमनगर तिराहे के पास बीली रात्रि को एक पुलिसकर्मी की पिकअप की टक्कर से मौत हो गई। मृतक पुलिसकर्मी निकटवर्ती कस्बा उच्चैन निवासी लेखराज गुर्जर बताया है जो सूरौट थाने के रिपीटर रूम में तैनात था। उसका पुलिस ने भरतपुर के आरबीएम अस्पताल में पंचनामा व पोस्टमार्टम करवाकर शव परिजनों को सौंप दिया। मृतक के पुत्र अनिल ने पुलिस कोतवाली में पिकअप चालक के विरुद्ध नामजद रिपोर्ट दर्ज कराते हुए बताया कि उसके पिता बीली रात्रि को 9-10 बजे के बीच भीमनगर तिराहे के पास सड़क किनारे खड़े वाहन का इंतजार कर रहे थे। इसी दौरान एक पिकअप चालक ने उनके टक्कर मार दी जिससे उनकी मौत हो गई।

आरएसएस को भाजपा में मर्ज कर स्पष्ट राजनीति में उतर जाना चाहिए: गहलोत

रतनपुर बॉर्डर पर आजादी की गौरव यात्रा डांडी यात्रा का स्वागत

डुंगरपुर, (निस)। राजस्थान के मुख्यमंत्री अशोक गहलोत ने राष्ट्रीय स्वयंसेवक संघ आरएसएस पर वार करते हुए कहा कि आरएसएस को भाजपा में मर्ज कर स्पष्ट राजनीति में उतर जाना चाहिए। उन्होंने कहा कि भाजपा को सरदार वल्लभभाई ने बैन कर दिया था जिसके बाद आरएसएस ने माफिनामा देकर आरएसएस को सांस्कृतिक संगठन घोषित किया था। मुख्यमंत्री ने कहा कि आरएसएस बैकफुट पर रहकर भाजपा के लिए काम करता है। उसे खुलकर राजनीति में आना चाहिए और मुद्दों पर बात करनी चाहिए। शुक्रवार को डुंगरपुर में गुजरात-राजस्थान की सीमा रतनपुर बॉर्डर पर आजादी की गौरव यात्रा डांडी यात्रा के स्वागत के दौरान सभा को संबोधित करते गहलोत ने यह बात कही।



रतनपुर बॉर्डर पर आजादी की गौरव यात्रा व डांडी यात्रा का स्वागत किया, इस दौरान कई कांग्रेस नेता व कार्यकर्ता मौजूद रहे।

'अगले 3 महीने में 1.22 करोड़ महिलाओं को निःशुल्क मोबाइल फोन मिल जाएगा'
आमसभा में सीएम ने चिरंजीवी और निःशुल्क चिकित्सा योजना को 8 बार भुनाया


मुख्यमंत्री ने कहा कि महात्मा गांधी, सरदार पटेल, बाबा साहेब अम्बेडकर से न जनसंघ का ताल्लुक रहा, न आरएसएस का न ही भाजपा का ये चुनाव जीतने के लिए इनका उपयोग कर रहे हैं। गहलोत ने कहा कि सरदार पटेल ने जब आरएसएस पर प्रतिबंध लगाया था तब आरएसएस ने लिखकर दिया था कि वे कभी राजनीति में भाग नहीं लेंगे। वे सामाजिक-सांस्कृतिक संगठन हैं। गहलोत ने आरएसएस को नसीहत दी कि वे अखण्ड भारत की बात करते हैं तो हिन्दू हित की भी बात करें, आज हिन्दू भी संकट में है। मुख्यमंत्री ने उदाहरण देते हुए कहा कि घोड़ी से हिन्दू को उतारा जा रहा है वह भी दलित हिन्दू है और उसे उतारने वाले भी हिन्दू। समाज की इस खाई को दूर करने का प्रयास करें। आरएसएस छुआछूत को दूर करने का प्रयास करें। गहलोत ने कहा कि अखण्ड भारत तब बनेगा जब इस देश में जातियां अखण्ड होंगी। उन्होंने कहा कि हिन्दू सिर्फ

भाजपा व आरएसएस में ही नहीं है बल्कि कांग्रेस के लोग भी हिन्दू हैं, लेकिन हिन्दू का ठेका केवल भाजपा और आरएसएस ने ले रखा है। सीएम ने कम से कम 8 बार मुख्यमंत्री चिरंजीवी योजना का जिक्र करते हुए कहा कि चिरंजीवी योजना में प्रदेश के हर नागरिक का उपचार निःशुल्क हो इसलिए एक अप्रैल से ओपीडी-आईपीडी को भी निःशुल्क कर दिया है। गहलोत ने कहा कि अगले तीन महीने में एक करोड़ 22 लाख महिलाओं को निःशुल्क मोबाइल फोन मिल जाएगा जिसके साथ ही उन्हें 3 साल का इंटरनेट फ्री मिलेगा ताकि महिलाएं आधुनिक समाज से जुड़ी रहें। मुख्यमंत्री गहलोत ने विपक्ष की चुटकी लेते हुए कहा कि विपक्ष को बजट घोषणाओं की चिंता करने की जरूरत नहीं है इसके लिए वे स्वयं चिंता कर रहे हैं तथा दिन-रात बजट घोषणाओं को प्रदर्शन में लागू करने के लिए तत्पर है। मुख्यमंत्री ने कहा कि अब तक बजट घोषणा की 220 घोषणाएं लागू हो चुकी हैं और वे खुद इसकी मॉनिटरिंग कर रहे हैं। आमसभा के दौरान रघु शर्मा, गोविन्द सिंह

डोटासरा, हरीश चौधरी का नाम लेते हुए गहलोत ने कहा कि जो भी मंत्री पद छोड़कर संगठन के लिए कार्य करता है और गुजरात राज्य का प्रभारी बनाया जाता है, वह अपने वाले समय का मुख्यमंत्री बनता है। उन्होंने कहा कि वे भी गुजरात के प्रभारी रहे थे। गहलोत ने कहा कि मंत्री पद कोई बड़ा पद नहीं है, संगठन सर्वोपरि होता है, आज का त्याग कल बड़ा फल देता है। इससे पहले गुजरात राज्य प्रभारी रघु शर्मा के नेतृत्व में गुजरात के गांधी आश्रम साबरमती से कांग्रेस सेवादल की डांडी यात्रा का रतनपुर बॉर्डर पर कांग्रेस महासचिव अजय माकन, राजस्थान के मुख्यमंत्री अशोक गहलोत ने पुष्प वर्षा कर व सूत की माला से स्वागत किया। इस मौके पर सेवादल कांग्रेस राष्ट्रीय अध्यक्ष लालजी देसाई, कांग्रेस प्रदेश अध्यक्ष गोविन्द सिंह डोटासरा, जल संसाधन मंत्री महेन्द्रजीत सिंह मालवीया, जजालित मंत्री अर्जुन बामणिगा, यूथ कांग्रेस प्रदेश अध्यक्ष गणेश घोषरा, गुजरात से प्रदेश अध्यक्ष जगदीश टाकुर सहित कांग्रेस पदाधिकारी मौजूद रहे।

डॉक्टर के सूने मकान से 30 लाख रुपये की नकदी व जेवर चोरी

हिण्डौन सिटी, (कास)। शहर अस्पताल के चिकित्सक डॉ. विजय सिंह मीणा के मोहन नगर स्थित सूने मकान में रात रात चोरों ने चोरी की घटना को अंजाम दिया। घर का ताला तोड़कर अंदर घुसे चोर करीब 30 लाख रुपए की नकदी तथा 12 लाख रुपए के सोने चांदी के आभूषण लेकर फरार हो गए। सूचना पर पहुंची हिण्डौन नई मंडी थाना पुलिस मामले की जांच में जुटी है। शहर के मोहन नगर स्थित जिला चिकित्सालय के अस्थि रोग विशेषज्ञ चिकित्सक विजय सिंह मीणा ने बताया कि उसकी पत्नी 2-3 दिन पहले बेटे के साथ अपने पीहर कोटा गई थी। इसी दौरान वह गुरुवार शाम को एक शादी समारोह में करौली गया था। अस्पताल के समीप स्थित विवेकानंद पार्क के पास कारका सूना मकान देखकर चोर उसकी नकदी व आलमारी के ताले तोड़कर उसमें रखी करीब 30 लाख रुपए की नकदी तथा करीब 12 लाख रुपए के सोने चांदी



हिण्डौन सिटी में चोरी की वारदात के बाद नई मंडी थाना पुलिस ने मौके पर जाकर जानकारी जुटाई।

के आभूषण पार कर ले गए। मध्य रात्रि चिकित्सक मीणा घर शादी समारोह में शामिल होकर लौटे और अपने घर पहुंचा तो टेबल की

दराज में रखे करीब ढाई हजार रुपए गायब मिले। जिससे उन्हें चोरी का शक हुआ। इसके बाद उन्होंने ऊपर कमरे में जाकर देखा तो वहां कमरे व अलमारी

के ताले टूटे हुए थे तथा 30 लाख की नकदी व 12 लाख के आभूषण नहीं मिले। उन्होंने हिंडौन नई मंडी थाना पुलिस को सूचना दी।